

ناول

کابریکا

له کابا، تر امریکا
Ketabton.com

لیکوال: نعمت الله رحيمي

ڪابريڪا (ناول)

د ڪتاب نوم: ڪابريڪا (ناول)

ليکوال: نعمت الله رحيمي

۲۰۲۱ ز - کالیفورنیا، متحده ایالات

د جولای ۱۲مه شپه تیره شوه، دوه دیرش کلن اندریو میلر له خوبه را پاڅید، غابڼونه یې وینځل چې مور یې غږ کړ:

- اندریو زویه!

اندریو په ډکه خوله ځواب ورکړ:

- هو موری! شیبه تم شه درځم

څو شیبې وروسته اندریو له خپلې خونې د باندې ووت غږ یې کړ:

- هو موری! اوس ووايه څه دې ویل؟

مور یې د ټلويزیون ریموټ د میز له سر پورته کړ ټلويزیون یې بند کړ اندریو ته یې وویل:

- راحه دلته کینه!

اندریو کیناست مور یې وویل:

- د افغانستان له قونسلگرۍ کس راغلی ؤ پاسپورت یې راوړ ویل یې چې “د افغانستان ویزا یې پرې لگولې.”

- واه موری څه یو ښه خبر زه همدې ته په تمه وم

کابریکا (ناول)

مور يې غلې شوه، شيبه وروسته اندريو وويل:

- ولې مورې په تاڅه وشول؟

له شيبې چوپتيا وروسته يې وويل:

- زويه! سمه ده چې مور په يوه ډيموکراتيک ملک کې ژوند کوو او تراوسه مو ستا ژوند کې لاسوهنه نده کړې، دوه دیرش کلن شوې تراوسه جره گرځي د ژوند لپاره دې کومه ملگرې پيدا نه کړه هيڅ مې درته ندي ويلي، خو!

- خوڅه؟

- خو! زه نه غواړم زما د ځيکر ټوټه دې ځان د مرگ خولې ته واچوي

اندريو لنډه شيبه وروسته وويل:

- څنگه د مرگ خولې ته؟

- افغانستان ته تگ په همدې مانا دی چې ځان د مرگ خولې ته اچوي

- اووه مورې! هلته هم انسانان ژوند کوي زما د انځورگرۍ خوب همدا و چې افغانستان او نورو ورته ځايونو ته ولاړ شم زه غواړم لرغوني او بې ساري ځايونه په انځور کې قلف کړم

مور يې سور اسوېلی وويست له لنډې شيبې چوپتيا وروسته يې وويل:

- خو زه ويريرم زويه!

اندريو په غوصه خپلې خونې ته ولاړ او هيڅ يې ونه ويل، څو شيبې غلی ناست و او شيبه وروسته يې خپل لپ ټاپ را واخيست له ځانه سره يې وويل:

کابریکا (ناول)

- زه خو یوه اونۍ وروسته تللم خو اوس باید د همدې سبا ورځې لپاره ټکټ وپیرم

آنلاین یې ټکټ وپیرلو او بیرته پر خپل ځای پریوت...

لنډه شیبه وروسته نیغ کښیناست له ځانه سره یې وویل:

- په بیره کې خو مې د تگ پریکړه وکړه اوس اړیم په څو ساعتونو کې یو ژباړن پیدا کړم

انډریو پر خپلو ټولنیزو رسنیو کې خورا ډیر څارونکي درلودل پر خپل فیسبوک پاڼه یې پوسټ وکړ "د یوه افغان ژباړن په لټه کې" له پوسټ کولو ګرۍ وروسته یو پیغام راغلی ؤ د "سلیمان" په نامه یوه ځوان پر پیغام پاڼه لیکلي وو:

- سلام بناغلی میلر! ډیره موده وشوه تاسو څارم او ستاسو انځورګري ډیر خوند راکوي که څه هم زه ژباړن نه یم لږ څه انګریزي مې زده ده خو کیدای شي ستاسو پکار راشم

میلر د پیغام په لوستو مُسک شو له ځان سره یې وویل:

- افغانستان کې هم مینوال لرم بیا مور وایي مه څه

انډریو له سلیمان سره خبرې وکړې او خپل د ورتګ وخت په اړه یې مالومات ورکړل، پریوت ځکه ماښام ته الوتنه وه...

مازديگر کیدونکی ؤ، انډریو د تگ په موخه له کور ووتلو او مور یې په نه زړه ورسره خدای پاماني وکړه...

کابریکا (ناول)

ماښام الوتکې ته پورته شول او سفر پیل شو په الوتکه کې د انډریو څنگ ته یو ځوان ناست و، انډریو ته یې برگ برگ وکتل وېي ویل:

- آیا ته امریکایی یې؟

- هو! ولې؟

- نو دا الوتنه خو افغانستان ته ترسره کیږي ته هلته څه کوي؟

انډریو له شیبې چوپتیا وروسته وویل:

- ته څه کوي؟

- زه ورتگ ته کومه لیوالتیا نه لرم، غواړم د کورنۍ غړي مې امریکا ته راولم د هغوی لپاره ځم

انډریو سور اسویلی وویست وېي ویل:

- زه یې تصور نشم کولای هغه هیواد ته چې زه د انځورگرۍ په موخه ځکه روان یم چې بنکلا یې بې ساري ده، زه غواړم بنکلاګانې په انځور کې قلف کړم، تاسو له هغه هیواد څخه ځئ؟

له مقابل لوري څه ځواب وانه وریدل شو انډریو وویل:

- که موږ امریکایان داسې نورو هیوادونو ته لار شو لیرې نده چې له امریکا هم افغانستان جوړیږي، خپه نشي خو افغانستان باید افغانان اباد کړي بهرنیان نه!

کابریکا (ناول)

کس هیڅ ونه ویل، گری وروسته ټول ویده وو خو اندریو دومره دې خوښی حس درلود چې خوب ته یې نه پریښودلو خپله کیمره یې را وباسله او د ځای ځای وریځې یې په یو انځور کې قید کړې، ستړی شو او ویده شي...

۱۶ ساعته دوامداره سفر په پای ته رسیدو و، الوتکه د کابل اسمان ته ورسیدله...

گری وروسته له هوایي ډگر را ووت او سلیمان د باندې ورته په تمه و، شیبه وروسته یې یو بل ولیدل او ستړي مشي یې سره وکړل له هوایي ډگر را ووتل، سلیمان وویل:

- ښاغلی میلر، که غوره درته ښکاري نو ترڅو کابل کې یاست زما سره به واوسې زموږ جلا میلمستون دی تر هوټل خو ډېر ښه دی

اندريو مسک شو ویي ویل:

- آه مننه! خو نور راته ښاغلی مه وایه تا ډېر ټینګار وکړ چې له ما به پیسې نه اخلې او د یوه ملګري په څېر به افغانستان راباندې ویني نو ملګري مې ماته ښاغلی نه وایي

شیبه غلی و بیا یې وویل:

- اندریو وایه! اندریو

سلیمان د سر په خوځولو ورسره موافقه وکړه او په موټر کې کښیناستل...

کابریکا (ناول)

روان وو چې اندريو خپل موبایل را وويست سلیمان ته يې يو انځور ور وښود ويې ويل:

- ددې جومات انځورونه مې تر ټولو ډېر ليدلي مخکې له تلو دلته يو ځل ورشو؟

سلیمان انځور ته ځير شو ويې ويل:

- آه دا خو شاه دو شمشيره جومات دی ور به شو!

گرې وروسته شاه دوشمشيره جومات ته ورسيدل موټر ودرید او دوی ښکته شول، اندريو د تل په څېر خپله انځورگري پيل کړه خو انځورونه يې واخيستل او د کوټرو تر څنگ ودرید سلیمان ته يې وويل:

- ددې ځای په اړه څه مالومات لري؟

- نور خو نه پوهيږم خو دوه شمشيره دري کلمه ده مانا د دوه تورو پادشاه جومات وايي چې د ترکيې د ارتاکای مسجد نه وروسته جوړ شوی، لرغونی ځای دی او اکثره سيلانيان يې ليدلو ته حتماً راځي

اندريو څه ونه ويل د ځايي کوټرو لپاره يې دانه واخيسته ور اچوله يې چې يوه بوډۍ ښځه راغله او د خير غوښتلو لپاره يې لاسونه لپه کړل، اندريو له جيب د ډالرو پنځوسۍ را وويست او ور يې کړ، سلیمان برگ برگ ور وکتل ويې ويل:

- ياره دا خو ډيرې پيسې کيږي ماته به دې ويل چې ما افغانۍ ورکړې وای

اندريو مُسک ويې ويل:

- اوبال لري مه کوه کيدای شي يو دوه ورځې د هغو پيسو له امله د ارام ساه واخلي او په کور کيني

کابریکا (ناول)

- ته ثواب او صدقه مني؟

اندریو له شیبې چوپتیا وروسته وویل:

- زه خو مسلمان نه یم خو تر هرڅه مخکې انسانیت منم، بڼه وه ځکه مې مرسته وکړه ورسره بڼې ډیرې معصومي وي او خدای مه کړه ترڅو انسان پر نشي چاته لاس نه نیسي چې “خیر راکړه” ته یوه ورځ بڼه شه ټول نرتوب به دې ووځي.

اندریو لنډه شیبه وروسته وویل:

- بڼه دا پرېږده دا ووايه دا کوترې له دې ځایه نه ځي؟

سلیمان مُسک شو ويې ویل:

- نه یاره! دلته ورته خواړه رسیري همدلته عادت دي

- زما په آند د خواړو خبره نده شاید دوی دې ځای ته وفادارې وي، گني خواړه خو د موږ خپټورو لپاره لا پیدا کیږي دوی خو دوه خڅوځي وڅوري هم مریږي.

اندریو د شاه دو شمشیره جومات څو انځورونه وباسل بیرته له سلیمان سره موټر ته پورته شول سلیمان وویل:

- باید یوې خیاطۍ ته لاړ شو چې درته افغاني کالي جوړ کړي، کابل کې خیر خو په نورو سیمو کې داسې گرځیدل راته سم نه ښکاري ځکه ستا څیره له ځایي خلکو سره توپیر لري

- زه ویریرم نه! خو خوبیري مې ستاسو په څېر کالي واغوندم

کابریکا (ناول)

گری وروسته خیاطۍ ته ولاړل د اندریو لپاره یې وطني کالي د گنډلو لپاره ورکړل، او د سلیمان دې کور په طرف روان شول...

کورته ورسیدل، مېلمستون ته دننه شول، څو شیبې وروسته چای را ورسید د سلیمان گاونډیان راغلل او له اندریو سره ټولو ولیدل تر ډیره اړتیا پیدا نشوه چې سلیمان خبرې وژباړي ځکه افغانان اوس تر ډیره په بهرنیو ژبو پوهیدل، د چای له خوړلو گری وروسته ډوډۍ را ورسیدله اندریو وویل:

- آه زه دومره خوراک نشم کولای دا اوس مو چای سره څو رقمه خواړه وخوړل

د خوني له کونج یوه په عمر پاڅه کس چې د سلیمان گاونډی ؤ وویل:

- دلته چې راځي نو بیا اړ یې خوراک وکړي گني خپه کیږو، موږ افغانان په میلمه سر ورکوو

سلیمان دا خبر د اندریو لپاره وژباړله، اندریو شیبه غلی شو بیا یې وویل:

- چې هرڅه وي زموږ هیواد په تاسو یرغل کړی دی، زه ستاسو دښمن حسابیږم خو بیا هم تاسو ماته په غیږه ستړي مشي راکړل زما ښه راغلاست مو داسې وکړ لکه یو ورور مو چې له کلونو مسافرتیا وروسته وطن ته راستون شوی وي

له دې خبرې سره سم یوه ځوان وویل:

- صاحبه! موږ ساده نه یو، زړونه مو لوی دي او همدا لوی زړونه موږ ته بلاوي گرځیدلي

د اندریو لومړۍ ورځ د سلیمان په میلمه پالنه کې سبا شوه، سهار د اندریو لپاره جوړ شوي افغاني کالي را ورسیدل، اندریو سلیمان ته وویل:

کابریکا (ناول)

- نن باید ژر خپل سفر پیل کړو تر قندهار لاره اوږده ده

سليمان رد رد ور وکتل ويې ويل:

- نو قندهار ته خو بايد الوتکه کې لار شو

- نه زه د افغانستان ليدلو ته راغلی له الوتکې څخه خو... ستلايت کې هم ما ليدلی شو داسې

سليمان غلی شو، لنډه شيبه وروسته يې وويل:

- زه تا نه ملامتوم خو کابل ميشت قندهاريان په کلونو هلته نه ځي د ځمکې له لارې خو هيڅکله نه ځي.

انډريو ټينگار وکړ چې په الوتکه کې به نه ځي، سليمان هم زړه نا زړه ورسره خبره ومنله، د سهار لس بجې شاوخوا له کور څخه روان شول د کابل څلورمې کارتې له سيمې څخه د کمپنۍ په لور روان شول...

گرې وروسته د کابل کمپنۍ سيمې ته ورسيدل قندهار ته دې تگ لپاره يې ټکټونه وپيرل خو اړ وو تر مابنما په تمه شي ځکه د قندهار لپاره د سفر ټاکل شوی وخت د مابنما ۶:۰۰ بجې ؤ.

د سړک پر سر يو څنگ ته ناست وو، سليمان وويل:

- حالاتو ته په کتو نشم کولای تا داسې دې سړک پر سر تر مابنما ځان سره کينوم، ته خو غواړې د افغانستان د هر ځای بڼکلا انځور کړې رايه تر هغو چې مابنما کيږي د کابل پغمان ولسوالۍ ته ولاړ شو.

کابریکا (ناول)

اندریو مُسک شو ویی ویل:

- ته که ژباړن نه یې خو د سفر لپاره غوره لارښود یې په دې ښه پوهیږي چې څنگه یو بهرني ګرځندوی ته لاره وښيي.

سليمان مُسک شو څه یې ونه ویل، لنډه شیبه وروسته روان شول په افغاني ریکشا (زرنج) کې کښیناستل د لارې په لړ کې اندریو خپله کیمره را وباسله او ځینې ځایونه یې انځور کړل د ریکشې په څټ کې ولاړ ؤ چې ریکشا چلوونکي غږ کړ:

- اې دا څه لیونی یې سم کینه وبه غورځیږې بیا به د روغ سړي توان رانه غواړي

سليمان وځنډل:

- هه هه

او اندریو ته یې د کښیناستو لپاره وویل...

پغمان د کابل کمپنۍ سیمې ته نږدې پروت دی نو ځکه څو شیبې وروسته خپل منزل ته ورسیدل...

د پغمان په بازار کې ولاړ وو د اندریو نظر د پغمان په “طاق ظفر” شو ویی ویل:

- دا مې په ډیرو انځورو کې لیدلی غواړم څو انځورونه یې وباسم

کابریکا (ناول)

سليمان په فخر سره وويل:

- کابل خلک په همدې طاق ظفر باندې پیژني دا دې بریا یوه نښه ده، له درېیمې نړیولې جګړې وروسته په ۱۹۱۹ز کال کې جوړ شوی ده.

ورځ په انځور اخیستلو ماښام ته رسیدونکې وه، له پغمان څخه بیرته کمپنۍ ته روان شول او قندهار ته په تلوونکي موټر کې کښیناستل په موټر کې د دوی څنګ ته ناست یو کس پوه شو چې دا کس بهرنی دی، سليمان ته یې ورو وويل:

- وروره! غم نداری بڼر بخر، قندهار ته روان یې نو دې لارې له حالت به هم خبر وي

سليمان رد رد وړ وکتل وېي ويل:

- ولې په لاره څه شوي؟

- د کمپنۍ له پل وړ هاخوا د ماښام وروسته د دولت واکمني ختمه ده، له ارغندی تر قندهار پورې د طالبانو واکمني ده، پر لاره تالاشیاني کيږي، چیک پوائنتونه دي...

سليمان څه ونه ويل خواشینی شو، شیبه وروسته انډریو وپوښتل:

- دې کس څه ويل؟

سليمان غوښتل انډریو ونه ویریري وېي ويل:

- هسې څه خاص نه وو.

کابریکا (ناول)

د سلیمان زړه درزیدو څه یې نه ویل، گری تیره شوه، څنگ ته ناست کس بیا وویل:

- دې سیمې ته سالار وایي، دا ددې لارې د نښتو او جگړو تر ټولو لویه دایره ده، له ۲۰۰۱ کال تر اوسه دلته چا د آرام ساه نده اخیستې که شپه وي او که ورځ دلته حتماً چیک پوښت...

لا خبره نه وه خلاصه چې د موټر د برېک ټسس شو، موټر چلوونکي وویل:

- تالاشي ده، ټول له موټر ښکته سئ!

دوی د موټر په پای کې ناست وو، ترڅو نور ښکته کیدل سلیمان انډریو ته وویل:

- گوره چې دباندې خبرې ونه کړې زه وایم چې گونگی یې

انډریو له داسې حالاتو ناخبره ؤ، کله یې تاوتریخوالی له فلمونو غیر نږدې نه ؤ لیدلی.

شپه وروسته ور ښکته شول، خلک یې قطار درولي وو، شپه وروسته مخابره وشوه یو کس له مخابرې سره یوې گوښې ته ولاړ، لنډه شپه وروسته بیرته را وگرځید سلیمان او انډریو یې وگرځول او نور بیرته موټر ته پورته شول، څو شپې موټر چلوونکي په تمه ؤ او لاړ...

له موټر تگ شپه وروسته یو په قد لوړ کس راغی له انډریو یې وپوښتل:

- ته هماغه ویدیو واله یې؟

انډریو خو غلی ؤ، سلیمان په بیرته وویل:

- قاري صيب دا گونگی دی خبرې نشي کولای

کس رد رد ور وکتل ويې ويل:

- زما پر تندي «خر» ليکلي؟

سليمان هيڅ ونشو کړای اړ و غلی پاتې شي، پر چيک پواينټ ۴ کسان ولاړ و دوه کسانو انډريو او سليمان له ځان سره بوتل، تياره او چوپټيا خوره وه، سليمان وويل:

- قاري صيب! نور نشم تللی زه تکليف لرم

له مقابل لوري په غوصه ځواب راغی:

- څنگه تکليف؟ ته مرتد شوی يې تر دې لا غټ تکليف سته!؟

له لويې لارې ډير ليرې راغلي وو دې دوه غرونو تر منځ د وحشت څخه په ډکه سيمه کې و، د غرونو په منځ کې نری سپينه لاره ښکارېده، سليمان پوه شو چې دلته خلک ډير تگ راتگ کوي، شاوخوا يې وکتل په يوه څنډه کې د يونيسيف لخوا جوړ شوي تشابونه تر سترگو شول د واره يې وويل:

- غواړم تشاب ته لاړ شم زما خپته درد کوي

له ډير ټينگار وروسته يې وويل:

- څه ورشه خو ژر راځه!

- خو قاري صيب! زما بيک که راكړئ

کابریکا (ناول)

- ولي تشناب کوي که په سفر ځي؟

- نه خو ځيني اړين څيزونه پکې دي

يوه کس بېک ور واچولو ويې ويل:

- واخله زموږ هم نه خوښيږي د کوپارو بوج يوسو

سليمان تشناب ته دننه شو، ددې بند د خلاصيدو لپاره يې سوچونه کول خپل بېک يې خلاص کړ يو لايټر او د بادي سپرې په لاس ورغلل ورو يې له ځانه سره وويل:

- آه دا مې په يوه مقاله کې هم لوستي وو چې بادي سپيره پخپل جوړښت کې گاز او داسې کيمياوي مواد لري چې که اور ته يې وپاشي نو لس چنده د اور سرعت زياتوي

شيبه وروسته يې خپل بېک شاته واچولو لايټر او د بادي سپرې بوتل يې شاته پټ ونيول او د باندې ووتلو...

د باندې وتلو سره سم يې انډريو ته په سترگو اشاره وکړه چې شاته يې ودرېږي، لايټر يې بل کړ يوه کس وويل:

- څه کوي اې د کاپر زو؟

کابریکا (ناول)

څه ویلو ته نه وو پاتې لایتر ته یې سپرې وپاشله یو دم چغې شوې:

- اخ سترگې مې ... سترگې مې سوځي

سلیمان چغه کړه:

- انډریو را تښته!

د زړه درزار د شپې چوپتیا او د پښو د قدمونو غږ د غره په دې تنگه دره کې سره را غونډ
وو...

له غره څخه را ښکته تر لیرې کوم کلی نه تر سترگو کیدو، د انډریو نظر یوې کوچنۍ
غونډۍ ته شو ویې ویل:

- سلیمانه! هغه دی وینې یو کور ښکاري

د سوچ کولو وخت نه ؤ بې باکه د کور په لور ور روان شول، څو شیبې وروسته ورسیدل
سلیمان زړه نا زړه د کور دروازه ټک ټک کړه، په لومړۍ ځل دروازه خلاصه نه شوه بیا یې
دروازه ټک ټک کړه، شیبه وروسته د پښو د قدمونو شرنګهار تر غوږ شو سلیمان له ځانه
سره وویل:

- په دې شپه کې چا پایزیبونه اچولي؟

کابریکا (ناول)

دروازه خلاصه شوه، په ونه دنگه پیغله ولاړه وه د لاتین سرې رنایې په سترگو کې څرک وهلو، لنډه شیبه وروسته انجلۍ غږ کړ:

- ادې! ته راشه

شیبه وروسته یو بوډۍ راغله ویې ویل:

- فاطمې لورکۍ ته څه دننه

انجلۍ غلې روانه شوه، بوډۍ سلیمان ته ځیر شوه، لنډه شیبه وروسته یې وویل:

- څوک یې زویه؟!

سلیمان ستړی ؤ اسویلي یې ویستل په بیرې یې وویل:

- هغه ترورې... موږ

لایې خبره نه وه خلاصه چې ډزې وشوې سلیمان ځای پر ځای پریوت اندریو څنگ ته ولاړ ؤ، یوه شیبه د ډزو اواز ورک شو اندریو چغه کړه:

- راحۍ دننه!

په بیرې دننه ولاړل، دروازه یې وتړله اندریو مخکې ولاړ سلیمان غږ کړ:

- ترورې دې خوا راحه

کابریکا (ناول)

بودی خای پر خای ولاړه وه، چوپتیا خوره شوه سلیمان خپل د موبایل خراغ بل کړ بودی ته نږدې ورغی، بودی په خپله ګیده لاس نیولی ؤ سرې وینې ترې روانې وې، سلیمان چغه کړه:

- تروري!

انډریو را منډه کړه په انګر کې شور جوړ شو فاطمه د باندې را ووتله، بودی پر ځمکه را ولویده فاطمې چغه کړه:

- ادې!

سلیمان ورغی بودی یې را پورته کړه په ژړغوني غږ یې وویل:

- تروري په تا به هیڅ نه کیږي، روغتون ته دې بیایو

بودی له ډیر کوبښن وروسته وویل:

- نه زویه... لور مې تاته امانت ده، هغه بې له ما هیڅوک نه لري... او..

د بودی سترګې پټې شوې فاطمه په ژړا شوه، له سترګو یې مړې اوبښکې روانې وې، په ژړغوني غږ یې وویل:

- زموږ سره مو څه دښمني وه

سلیمان دې څه ویلو په حال کې نه ؤ، فاطمې د خپلې مور په غیر کې سر ایښی ؤ ژړل یې، یو دم چوپتیا خوره شوه سلیمان ور منډه کړه، انډریو ته یې غږ کړ:

- بې هوښه شوه

کابریکا (ناول)

ژر لار د انگر منځ له څاه يې اوبه را وباسلې د فاطمې په مخ يې وشيندلې، شيبه وروسته يې سترگې خلاصې کړې، بيا په ژړا سر شوه...

انډريو غلى ناست ؤ، نه پوهيدو چې دا سفر به داسې پايلې ولري، سليمان يوه کونج ته ناست ؤ سهار کيدونکى ؤ فاطمې ته يې وويل:

- کلى څومره ليري دى؟ او دلته کوم ملا شته د جنازې لپاره؟

فاطمې بانه له يو بل سره ور وستل په سلگو سلگو يې وويل:

- موږ هيڅوک نلرو موږ مې د کور نارينه او بنځه دواړه وه، پلار مې مخکې وفات شوى، ځکه چې موږ مې په مينه واده کړى ؤ ټولو خپلوانو ورسره اړيکې پرې کړې موږ له کلي څخه ډير ليري پراته يو

سليمان خواشيني شو بيا يې وويل:

- څه بايد وکړو؟

- نور څه کوئ زما مورکى مو واخيسته اوس د خداى لپاره څه له خپل فيرنګي ملګري سره دواړه ورک سئ.

سليمان انډريو ته وويل:

- ته همدلته اوسه، زه بيرته ژر راحم

کابریکا (ناول)

نابلده و، تر کلي او بازار لاره اوږده وه د غرمې ۰۰: ابعه کیدونکې وه چې بیرته را ستون شو، شاته یې یو مُلا را روان و، د فاطمې د مور جنازه ترسره شوه د کور په انگر کې یې خاورو ته وسپارله، فاطمه د قبر سرته ناسته وه ژړل یې، سلیمان راغی ویې ویل:

- راحه خونې ته

- څه دي ماهم وژني؟

- ملا صیب بیا ځي

فاطمې ږږ وړ وکتل ویې ویل:

- نو زه څه وکړم؟

د سلیمان رنگ ژیر اوښتی و په خواشینې لهجه یې وویل:

- زه ستاسو گنهکار یم، دا به زما پښتونولي ونه مني چې تا دلته یوازي پریږدم راحه ماسره نکاح وټړه گني دا دي وجدان عذاب به ما ووژني

فاطمې هیڅ ونه ویل، ملاصیب را ووت د فاطمې خواته ورغی، فاطمه څو گامه شاته ولاړه، ملا صیب وویل:

- لوري! اوریدلي به دي وي چې هر ساه اخیستونکی به دي مرگ ذایقه وڅکي، په خدای که دوی دا کار له قصده کړی وي شاید همدا به د خدای غوښتنه وه، سلیمان چې نن تاته حاضر

کابریکا (ناول)

دی چې خپله دې کړي دا ومنه، ته یوه پیغله یې په داسې محیط کې یوازې ژوند کول گران دي.

فاطمه په سوچونو کې غرقه شوه، بله لاره یې هم نه لرله اړه وه هو ووايي، خو شیبې وروسته یې وویل:

- ملا صیب! تاسو تر ما مشر یاست خپله به هم د یوې لور پلار وي څه چې درته سم ښکاري زه یې منم.

ملا صیب وویل :

- د خیر پکار کې به تادي کوو، مور ته دې الله جنتونه نصیب کړي، نن وي که سبا مور هم تلونکي یو...

گرې وروسته نکاح وتړل شوه، ملا صیب بیرته ستندیدو سلیمان ورته ټوله کیسه وکړه، ملا صیب د تگ په وخت کې وویل:

- د انسانیت له مخې درسره مرسته کوم تاسو تم شئ زه خپل موټر راوړم یوه لاره به وگورو

ملا صیب ولاړ...

اندریو میلر له ځان څخه ویدیو کوله او غوښتل یې دا داستان نړیوال شي او خپور یې کړي، فاطمې سر په زنگون ایښی ؤ او وړې وړې سلگۍ یې وهلې...

کابریکا (ناول)

وخت تیریدو مابنام کیدونکی و د موټر د هارن غږ شو، سلیمان په بیره ور ووت، ملا صیب راغی، موټر یې بند کړ یوه لاسي کڅوره ورسره وه سلیمان ته یې وویل:

- تیاره کیدونکې ده، دا درې واړه واغوندئ او راځئ

سلیمان کڅوره ترې واخیسته، په بیره کورته دننه شو، کڅوره یې خلاصه کړه، درې زنانه حجابونه وو انډریو په حیرت سره ور وکتل خو اړ وو همدا واغوندي، سلیمان وویل:

- چاره نشته نو!

درې واړو حجابونه واغوستل روان شول...

فاطمه خپل د خاپړو له کور څخه زړه نا زړه د خپل راتلونکي ژوند په لور روانه وه وړې وړې سلگۍ یې وهلې او موټر ته پورته شوه...

ملا صیب وویل:

- شپه ده په لویه لاره کابل ته تگ له خطر خالي نه دی، باید د کلیو له منځ د وردگو چک ولسوالۍ ته لاره وباسو له هغه وروسته بیا څه ستونزه نشته

لارې خرابې وې د شپې ۹ بجې کیدونکې وې د چک ولسوالۍ تر غرنیو سیمو را ورسیدل...

کابریکا (ناول)

- د شپې ۱۲ بجې - چک وردگ، زمان خیل

ټول غلي ناست وو، ملا صیب وویل:

- نور په آرامه زړه ویده شئ په یوه نیم ساعت کې کابل ته رسیږو، خو حجابونه مه ایسته کوی ترڅو ما ندي ویلي، فاطمې سر کینود سترگې یې پټیدې چې یو درز شو، موټر څنگ ته ودرید، ملا صیب بنکته شو، شاوخوا یې وکتل بیرته راغی د موټر له کړکۍ یې سر دننه کړ ویې ویل:

- ټایر پنجر شوی ده، او سټیپني هم نشته!

ملاصیب بیرته موټر کې کیناست ویې ویل:

- ویده شئ! بله لاره نشته باید په تمه شو ترڅو شپه سبا شي دلته د پنجر جوړولو لپاره څوک د ورځې لانه پیدا کړي.

ټول ویده وو خو فاطمې ژړل، سلیمان پرې را ویش شو زړه نازړه یې وویل:

- وړې شوې یې؟

فاطمې هیڅ ونه ویل، شیبه وروسته سلیمان بې له دې چې شور جوړ کړي له موټر بنکته شو فاطمې ورو وویل:

- چیرته ځي؟

- ژر راحم

کابریکا (ناول)

د سړک شاوخوا په باغونو او ونو پوښل شوې وه، سلیمان یوه باغ ته ولاړ د موبایل څراغ یې بل کړ شاوخوا د منو ونې تر سترگو کیدې څو منې را وشکولې غلې بیرته د موټر خوا ته روان شو، د فاطمې سترگې په پټیدو وې چې د موټر د دروازې اواز را ویښه کړه وې وېل:

- څه دې کول، چیرته تللی وې؟

سلیمان څو منې ورکړې وې وېل:

- دلته همدا پیدا شوې د پرون شپې راهیسې دې څه نه دي خوړلي وخوره

- نه زړه ته مې نه کیږي

سلیمان له شیبې چوپټیا وروسته وویل:

- که دې مور درکړې وای بیا دې هم داسې ویل “چې زړه ته مې نه کیږي”؟ ته دې مور ماته امانت پرېښې یې هیله کوم زما لپاره نه د مور لپاره دې دا ومنه چې اوس ستا بې له ما څوک نشته.

فاطمې په ژرغوني غږ وویل:

- ته خو به هم ما نه پریردې؟

- ته زما میرمنه یې، زه چې د خپل بهرني ملګري لپاره خپل ځان د مرګ خولې ته ورکوم ته یې سوچ کولای شې ستا لپاره به زه څه کولای شم؟

فاطمه غلې شوه، دوی منې یې واخیستې، یوه یې سلیمان ته ورکړه وې وېل:

- ښه خو دا یوه ته وخوره

سلیمان مُسک شو، مڼه یې وخورله...

خوب، گڼده، او وخت چاته صبر نه کوي، ورځې بیا پر ځمکه د رڼا خادر خور کړی و، کابل ته د تلونکو موټرو اواز فاطمه له خوب را وښه کړه شاوخوا یې وکتل سلیمان باندې یې غږ وکړ:

- ای وښه شه، سهار شوی دی.

سلیمان وښه شو سترگې یې ومړلې شاوخوا یې وکتل انډریو ویده و خو ملا صیب نشته و، سلیمان په بیر ه له موټر ښکته شو شاوخوا ځایونه یې وکتل ملاصیب پیدا نشو، نیم ساعت تیر شو له لیرې یو کورولا ډوله موټر ته سترگو کیدو ورو ورو را نږدې شو او څنگ ته ودرید، ملاصیب له موټر ښکته شو ټایر یې په لاس کې و سلیمان ته یې وویل:

- څنگه دې رنګ ژیر اوښتی؟

- هیڅ ملاصیب په اندښنه دې وو چې چیرته تللی یې

- هه! سهار وخته د ولسوالۍ بازار ته ولاړم پنچر مې جوړ کړ

- آه ملاصیب! زموږ سره په عذاب شوې

ملاصیب څه ونه ویل چېک یې را واخیست موټر یې پورته کړ ویل:

- کله له یوه اړمن سره مرسته وکړه، هغه د آرام ساه کې ۱۰۰٪ حلال آکسیجن شتون لري

شبهه غلی شو، بیا یې وویل:

کابریکا (ناول)

- ترټولو لوی مذهب انسانیت دی، زه ښه پوهیږم له تاسره یو کافر هم دی خو زه بیا هم مرسته در سره کوم، ځکه دې هغې گناه نده په همداسې یوه ټولنه کې پیدا شوی دی.

دې ټایر دوه نټونه یې وټرل بیا یې وویل:

- هغه څه وايي؟ هو! “که تاسو غریب زیردلي یاست دا ستاسو غلطي نه ده، که غریب مړه شوی ستاسو غلطي ده” خودا دا جمله مې لکه چې غلطه وویلې خو مطلب مې دا دی چې موږ مسلمانان یو ځکه په مسلمانان ټولنه او کورنۍ کې زیردلي یو خو دی هم په داسې یوه بل مذهبي ټولنه کې زیردلي له ماشومتوبه همغه څه ویني چې کورنۍ یې ور زده کړي دي، کیدای شي د اسلام په لیدلو خپله پوه شي او مسلمان شي.

سلیمان مُسک شو ویي ویل:

- هو ملاصیب! ډیرې خوږې خبرې کوي

- حقیقت تل خوږ وي

ټایر وټرل شو اندر یو هم له خوبه پاڅیدلی ؤ، موټر حرکت وکړ...

ګری وروسته ملاصیب وویل:

- دا د ټوپ دښته ده، نور کابل دومره لیرې نه دی، خپل حجابونه ایسته کړئ

شیه وروسته مُسک شو بیا یې وویل:

- صرف تاسو دواړه یې ایسته کړئ، د ښځې زیور خو حیاء او حجاب دی

کابریکا (ناول)

سليمان انډريو ته وويل چې حجاب ايسته کړي، شيبه وروسته ملاصيب وويل:

- په دې بهرني به دې نه ايسته کولو، کابلانو ته به مو ځان بنودلو چې ملا صيب خو ښه
دنگه ښځه کينولې مخ سيټ کې، هههه! توکي کوم

سليمان او فاطمه په خدا شول...

وخت په تيريدو ؤ، گړۍ وروسته کابل ته را ورسيدل، ملا صيب وويل:

- ځي نو لخيره کابل را ورسيدو ما خپله ژمنه پوره کړه

سليمان له ملاصيب ډيره مننه وکړه، او دې پاتې کيدو ټينگار يې وکړ خو ملاصيب بيرته
روان شو...

کور ته راغلل، انډريو مېلمستون ته ولاړ او سليمان له فاطمې سره کورته لاړ مور يې کالي
وينځل يو دم له پاڅيده ويې ويل:

- وي زويه! شکر چې راغلي موبايلونه دې هم کار نه کولو، له انديښنې مې يوه شپه خوب
نه دی کړی... او دا انجلۍ څوک ده؟

سليمان بې باکه وويل:

- اينگور دې ده.

مور یې تندۍ تریو کړ، سلیمان وویل:

- ولې غوصه شوې؟

بیرته مُسکۍ شوه ویې ویل:

- په یوه بڼه زوی کورنۍ هیڅکله نه غوصه کړي

مور یې نږدې ورغله ویې ویل:

- نوم دې څه دی؟

- فاطمه

- زه لور نه لرم، نور مې ته لور یې چې د خوابښې فکر راته ونه کړې

- بڼه خاله..

- خاله نه! مور راته وایه

فاطمه مُسکۍ شوه، خو زړه یې لا تش نه ؤ، په نه زړه یې وخندل...

مازديگر ؤ، سلیمان د اندريو لپاره د تللو ټکټ وکړ

کابریکا (ناول)

اندریو لار... سلیمان خپله پښتو او افغانیت وپاللو اندریو یې د سر په بیه بیرته تر خپل منزل را ورسولو، ۱۴ ورځې تیرې شوې تازه تازه د فاطمې پر شونډو حقیقي مُسکا گل کړی و، خو د اندریو ویدیوګانې او د یوه افغان د غیرت کیسې او ملګرتیا په ټولنیزو رسنیو کې لاس په لاس کیدې، څوک پوهیدل چې داسې ناندري به جوړیږي، د سلیمان لپاره د باندې وتل هم سخت شوي وو د خلکو خولې چیرې څوک پتولای شئ

- د اګسټ ۱۸ نیټه

د کابل له سقوط درې ورځې تیرې شوې وې، سلیمان د مهاجرت لپاره په کافي اندازه مدارک درلودل او چاره نه وه بې له دې چې وطن پریري د اګسټ په ۱۸ مازدیګر له فاطمې سره هوايي ډګر ته ولاړ خو دننه کیدل ستونزمن بنکاریدل فاطمې وویل:

- زه ویرېږم راحه بیرته کورته لار شو کله چې دا ګڼه ګڼه ختمه شوه بیا به لار شو

سلیمان ورسره ونه منله فاطمه یې له لاس ونيوله او په ګڼه ګڼه کې هوايي ډګر ته دننه شول، ګری نه وه تیره چې یوه لویه الوتکه راغله د خلکو په منځ کې شورماشور او ګڼه ګڼه جوړه شوه، له دوی وغوښتل شول چې میرمنې یو قطار او نارینه د بل قطار کې راشي، فاطمه زړه نا زړه بل قطار ته ولاړه، څو شیبې وروسته ټول الوتکه کې کښیناستل الوتنه ترسره کیده چې یوه عسکر وویل:

- دا الوتکه دې دومره کسانو وړلو توان نه لري هیله کوم یو څو کسان بنکته شئ

هیڅوک نه وو حاضر چې له دومره سختۍ وروسته دې بیرته شاتګ وکړي بهرني عسکر اړ شول په زوره کسان بنکته کړي...

کابریکا (ناول)

د ښکته شویو کسانو په منځ کې یو سلیمان ؤ چې بې زړه فاطمه په الوتکه کې ترې ولاړه او لارې یې جلا شوې...

د سلیمان دې زړه زور ختم شوی ؤ، یوې ځنډې ته ناهیلې کښیناست د هوايي ډگر په منځ کې شپه پرې سبا شوه د یوه ماشوم په چغو له خوبه را پاڅیدو رنگ رنگ غبرونه تر غوږ کیدل:

- مادرم کجاست؟

- مور مې چیرې ده؟

- زوی مې چیرې ده؟

- بچه ی مړه ندیدین؟

سلیمان له ژور خفگان سره مخ ؤ، د څه اوریدلو او ویلو توان یې نه درلود، د ورځې ۱۰:۰۰ بجې وې یوه بله الوتکه راغله خو د سترگو په رپ کې ډکه شوه، الوتکې حرکت کولو چې یوې میرمنې غږ کړ:

- فاطمه دخترم!

سلیمان له ځانه سره وویل:

- فاطمه!

بې باکه یې د الوتکې په لور منډه کړه، له کوښښ وروسته د الوتکې په وزر پورې ونښت، الوتکه هوا ته پورته شوه د سلیمان عصبي روغتیا ښه نه وه ساه یې ماته ماته کیدو د لاندې یې وکتل، په سترگو یې تیاره شوه، او را ولویدو...

کابریکا (ناول)

پای!

Get more e-books from www.ketabton.com
Ketabton.com: The Digital Library